


IL-MISSJUNARJU



Għeżiež Membri u Ko-operaturi,

IL-VOLONTARJAT

Fl-okkażjoni ta' din il-mitt edizzjoni ta' din in-newsletter, m'hemmx suġġett aktar addattat fuq x'hiex xtaqt nitkellem minn dan is-suġġett li għazilt: X'inhu l-volontarjat? Il-volontarjat huwa li sempliċiment wiehed ikun motivat biex jagħti f'it mill-hin u l-enerġija tiegħu lejn xi xogħol jew proġett li jkun interessat fih. Għalkemm normalment wiehed aktar jieħu pjaċir jirċievi milli jagħti, il-volontarjat jagħti hafna soddisfazzjon lil kull min joffri f'it għajna lil min għandu bżonn. Il-volontarjat tant qiegħed ikun rikonoxxut u apprezzat li anke l-Unjoni Ewropea hasset il-htieġ li din is-sena tkun iddedikata għall-volontarjat.

Jien inhoss li l-Mission Fund kienet wahda mill-pijunieri li nkoragġiet il-volontarjat tul is-27 sena li ilha mwaqqfa. Barra minn hekk, għal dawn l-aħħar għoxrin sena, il-Mission Fund ilha thegġeġ u tibgħat volontieri jagħmlu xogħol volontarju f'artijiet tal-missjoni, fejn fost proġetti oħra inbnew skejjel, estenzjoni ta' sptar, fish farm u *bio gas plant*. Kristu kien l-ikbar volontier per eċċellenza, għax għaqqad ix-xogħol volontarju tiegħu mal-volonta t'Alla. Kristu telaq il-hajja privata tiegħu u ddedika l-aħħar tlett snin ta' hajtu għall-umanita' kollha w għas-salvazzjoni tagħna lkoll. Dan l-att nobbli swielu hajtu stess meta ġie mislub fuq is-salib. Din għandha sservi ta' tagħlima għalina. Mhux l-ewwel darba li xi whud minnha jagħmlu xogħol volonotarju u flok ma' jir-ċievu apprezzament ta' dak li jkunu għamlu, isibu min ifixkilhom. Dan m'għandux jaqta lna qalbna. L-importanti hu li meta nagħmlu l-volontarjat, nagħmluh biex ngħinu l-proxxmu tagħna u biex nagħtu gloria l'Alla. "Kull ma għamiltu ma' l-iżgħar fost ħuti, għamiltuh miegħi" (Mk 25: 40).

Bhal ma jaf kulhadd il-vokazzjonijiet reliġjużi naqqsu hafna. Imma donnu l-Ispirtu s-Santu fi zmienna jrid jin-qeda bil-volontarjat, għax f'dawn l-aħħar snin rajna zieda sostanzjali fil-volontarjat. Għax kif jgħidu, il-kelma tqanqal u l-eżempju jkaxkar. Tant hawn għaqdiet volontarji li wiehed jista' jsib kull xorta ta' volontarjat skont x'ikun jixtieq jagħmel. Għax għaqda tithajjar minn oħra jew inkella għaqda tagħmel kuraġġ bl-oħra. Il-lum issib għaqdiet fejn wiehed jista' jagħmel xogħol volontarju ma' l-anzjani, mal-morda, ma' persuni bi bżonnijiet speċjali jew xogħol li għandu x'jaqsam ma' l-edukazzjoni, ma' l-ambjent jew anke mall-kura ta' l-animali. Il-lum saħansitra anke l-istat qed jinqeda bil-volontarjat.

Nixtieq nagħlaq dawn l-erba kelmiet billi ninkuraġġixxi lil dawk li għadhom mhux involuti fil-volontarjat biex jagħmlu l-kuraġġ u jinvolvu ruħhom huma wkoll. Inti m'għandekx għalfejn taspira għal affarijiet kbar jew m'għandekx għalfejn tkun f'xi għaqda biex twettaq il-volontarjat. Biex ngħid hekk, inti tista' taddatta xi haġa għalik, bhal per eżempju billi toffri għajna li xi anzjan jew anzjana fit-tindif tad-dar jew billi tmur tixtri xi

EDITORJAL

affarijiet li hemm bżonn jew billi tagħmel xi naqra te. Jew forsi taf b'xi hadd li jgħix wahdu u m'għandhux min idur bih u forsi darba kull tant tistiednu biex toħorġu dawra bil-karrozza jew tmorra tiehdu kafe flimkien. Insomma hemm hafna volontarjat bħal dan. B'dawn l-affarijiet żgħar, inti tkun għibt ferh f'qalb dawk li jkollhom bżonn l-għajnuna u fl-istess hin inti thossok ferhan li qed tagħmel il-ġid mal-proxxmu tiegħek.

Kif jgħidu, iktar hu hieni min jagħti milli dak li jircievi. Hekk l-istess effett iħalli l-volontarjat. Għax inti taħseb li se tagħti filwaqt li fil-fatt issib li iżjed qed tircievi. Issib li x-xogħol volontarju qed iservi bħala serhan tal-moħħ mill-ħajja mgħaġġla ta' kuljum u biex jikkalmak. Tibda thoss ċertu kuntentizza fil-qalb. Tibda tinduna li mhux biss int li qed tagħmel il-ġid u tghin lil haddiehor imma tibda thoss li l-volontarjat qed jagħmillek hafna ġid. Għalhekk ninkoraġġixxi lil kullhadd sabiex jinvolvi ruħu f'xi tip ta' volontarjat.

Philip Micallef – Teżorier

DONAZZJONIJIET LI NTBAGHTU LILL-MISSJUNARJI BEJN SETTEMBRU–DIĊEMBRU 2010


1. Fr. Joseph Cremona (FILIPPINI)	
Biex jithallsu l-mizati ta' l-iskejjel u l-universita' lill-istudenti foqra.	€1,200
2. Sr. Giustina Aquilina (PAKISTAN)	
Għat-tmexxija ta' sptar u għall-kura medika u għall-għajnuna lil dawk li tilfu djarhom minhabba l-għargħar.	€1,200
3. Sr. Evelyn Delicata (KENJA)	
Għall-għajnuna lit-tfal tat-triq u lin-nisa foqra biex jitgħallmu xi snajja ħalli jaqilgħu l-għajxien tagħhom.	€1,200
4. Sr. Marianne Farrugia (FILIPPINI)	
Għall-missjoni ġdida ma' studenti foqra li għandhom bżonn għajnuna finanzjarja.	€1,200
5. Fr. Joseph Sciberras (BRAZIL)	
Għat-tqassim ta' ikel ta' kull xahar lill-anzjani foqra u għat-tmexxija ta' ċentru soċjali għat-tfal abbandunati, vittmi tal-vjolenza u orfni.	€1,200
6. Fr. Emidio Saliba S.J. (INDJA)	
Għall-għajnuna lin-novizzi u għax-xogħol pastorali.	€1,200
7. Fr. Joseph Pullicino (ETJOPJA)	
Għat-tmexxija ta' ċentru u għat-tiswija ta' 2 karożzi, 4 computers u photocopier.	€1,200
8. Sr. Antoinette Calleja (LIBJA)	
Għall-għajnuna lil madwar 200 orfni u tfal li ġejjin minn familji mkissra.	€1,200
9. Sr. Mary Rose Muscat (ISRAEL)	
Għax-xiri ta' mediċini u għall-bżonnijiet edukattivi lin-nies foqra.	€1,200
10. Fr Anthony Fenech (EĠITTU)	
Għall-għajnuna edukattiva, vokazzjonali, reliġjuża, kulturali u rikrejattiva lill-familji foqra.	€1,200
Donazzjonijiet mill-01.09.2010 - 31.12.2010	€13,200
Donazzjonijiet matul is-sena 2010	€92,900
Donazzjonijiet mill-1984 - 2010	€2,738,066

MARATONA fuq it-TV – PROĠETT TAMA:

Il-Mission Fund ser torganizza l-maratona televiziva nhar il-**Hadd 13 ta' Marzu** minn nofs in-nhar sa nofs il-lejl u ser tixxandar dirett fuq diversi stazzjonijiet. Din ser issir b'risq il-missjunarji Maltin u Għawdxin kollha b'mod speċjali għall-proġett ta' bini ta' swali tal-maternita` fi sptar immexxi minn Sr. Maria Borda fit-Tanzanija u għall-bini ta' ċentru għall-foqra, fejn qed jaħdem bla heda Fr. Anton Grech, fil-Gwatemala.

Fil-waqt li mill-istudio ser jixxandru diversi filmati fuq il-ħajja fl-artijiet tal-missjoni, ser ikun hemm ukoll programm ta' varjeta fl-Oak Tree Circle, Ta' Qali, għall-familja kollha.

Inhegġgukom biex tgħinu lill-missjunarji Maltin u Għawdxin billi toffru donazzjonijiet u billi tgħidu lil ħbiebkom u lil qrabatkom biex iżuru l-attività f'Ta' Qali jew biex isegwu t-TV u jċemplu bid-donazzjoni tagħhom. Grazzi.



Żomm dan l-appuntament magħna għal nhar il-Hadd 13 ta' Marzu. Grazzi bil quddiem.

FIGOLLI:

Bħal kull sena, għal fund raising ser ikollna figolli li ser jinbiegħu €5.00 il-waħda. Tistgħu tordnaw mill-uffiċċju fuq Tel 2141 3664, mit-Tnejn sal-Ġimgħa, mid-09.00 sas-13.00 jew lil Therese Gatt fuq Tel.2143 3469 / 9922 6253.

LAQGHA ĠENERALI ANNWALI 2011:

Il-Laqgħa Ġenerali Annwali ser issir fl-**10 t'April, 2011** fiċ-Ċentru San Franġisk, il-Hamrun. F'din il-laqgħa, fost affarijiet oħra jinqara l-Indirizz tal-President u jiġu approvati r-Rapport Amministrattiv u dak Finanzjarju għas-sena li għada kemm għaddiet.

NEWSLETTER FUND:

Bħal kull sena, qed nigbru donazzjoni ta' lanqas €3.00, għall-ispejjeż ta' din in-Newsletter. Jekk jogħġbokkom immarkaw l-envelop tad-donazzjoni għal dan l-iskop, jigiġifieri 'Newsletter Fund'. Din id-donazzjoni mhix obligatorja. Min ma jibgħatiex xorta jibqa' jirċievi n-Newsletter imma bl-għajnuna tagħkom tkunu qed ittaffu xi ftit l-ispejjeż tagħna. Grazzi.

Nixtiequ xi helpers biex jgħinu fil-preparazzjoni tan-newsletter u biex iqassmuha fid-djar ta' l-irhula tagħhom. B'hekk inkunu nistgħu niffrankaw xi ftit mill-bolol. Kull min jixtieq jgħin għandu jċempel l-uffiċċju biex nagħtuh iżjed dettalji.



BUFFET BREAKFAST:


Ser isir Buffet Breakfast ieħor nhar il-**Hamis 5 ta' Mejju 2011** f'San Antonio Hotel & Spa, Qawra . Il-prezz huwa €10.00 biss. Il-quddiesa ser tigi ċċelebrata minn Fr. Marcellino Micallef fid-09.15 fis-sala De Rohan, ġo l-istess lukanda. Wara l-Breakfast ikun hemm it-Tombola. Għal aktar dettalji u booking ċempel lil Mission Fund Tel: 2141 3664 jew lil John Sammut 21445221 / 79445221. Trasport jiġi provdut bi ħlas extra. Thallux għal aħħar biex ma tkunux diżappuntati.

SKEMA TA' SELF:

Din hija skema fejn il-benefattur tagħna, minflok jagħtina donazzjoni, jsellifna somma flus (€500 minimu), l-imghax fuq dan id-depożitu, flok imur għand il-benefattur, jgħaddi lill-Mission Fund. Is-somma depożitata dejjem tibqa' dritt tal-benefattur, tant, li meta wiehed jkollu bzonn il-flus, dan għandu jinfurmana f'it granet qabel biex ngħadduhom lura (bla imghax). Ahna dejjem nagħtu rċevuta/dokument uffiċjali. Bis-saħħa tal-benefatturi li qed jipparteċipaw f'din l-iskema, ahna għandna s-somma sabiha ta' €54,410 li tirrendielna imghax tajjeb, sabiex inkunu nistgħu ngħinu lill-missjunari Maltin u Ghawdxin. Kull min hu nteressat f'din l-opra sabiha jew jixtieq ikun jaf iżjed dettalji, għandu jikkuntattjana. Grazi.

DONAZZJONIJIET ONLINE:

Nixtiequ nfakkruhom li issa tista' tagħti d-donazzjonijiet tiegħek lil Mission Fund direttament minn fuq il-website tagħna www.missionfund.org.mt fil-kumdità' tiegħek mid-dar. Żur dan is-sit elettroniku w għafas il-link "Make a donation". Tista' tuża cards tal-VISA, Mastercard, BOV Cashlink, APS Premier u HSBC Quickcash.



TOPUP CARDS U KARTOLINI TAL-MILIED:

Nitolbukom biex ma tibagħtux aktar mobile top-up cards tal-Go jew tal-Vodafone u lanqas kartolini tal-Milied. Grazi.

IRĊEVUTI FISKALI TAL-VAT:

Min jixtieq li jibgħatilna l-irċevuti fiskali tiegħu (MHUX IMMARKATI) għandu jagħmel dan fil-bidu tax-xahar (**mhux aktar tard mill-ewwel gimgħa**) biex ahna nkunu nistgħu nimmarkawhom u nibgħathom fil-hin, f'isem il-Mission Fund, lid-Dipartiment tal-VAT.

GHAL BEJGH:

- ❖ Sony Digital Still Camera DSC/T33
- ❖ Rosemary Spa Wellcare Massager
- ❖ Von Stainer 9pcs Knife Set (gdid)

Kull oġġett jiswa €50.

Min hu nteressat għandu jċempel l-uffiċċju Tel: 21413664
bejn 09.00 - 13.00.

B A Z A A R S

CLEARANCE SALE: FIS-6 - 7 - 8 T'APRIL, 2011

09.30 - 12.30

GARAGE 27, ST. MARGARET STREET, MOSTA

QUDDIESA GHALL-ERWIEH TAL-BENEFATTURI TAGHNA

Kull xahar matul is-sena, fil-knisja ta' **San Françisk il-Hamrun** ser issir quddiesa għall-erwieh tal-qraba tal-benefatturi tal-Mission Fund. Dan ser isir f'dawn il-ġranet li ġejjin:

5 ta' Mejju (18.30), 2 ta' Ġunju (18.30), 7 ta' Lulju (18.30), 4 t' Awissu (18.30), 1 ta' Settembru (18.30), 6 t'Ottubru (18.30), 3 ta' Novembru (18.30), 1 ta' Diċembru, 2010 (18.30). Inheggu li kull min jista', jattendi għal dan il-quddies.

Quddiesa oħra ser issir nhar **l-Hamis 7 ta' April, 2011** fis-19.00 fil-**Parroċċa tal-Gudja**.

Kull min jixtieq jibgħat xi donazzjoni għandu jimla l-formula t'hawn taht flimkien ma' l-ismijiet tal-qraba u hbieb mejtin u jibgħatilna. Dawn jiġu offruti fuq l-artal waqt il-quddies. Isir talb speċjali għal ruħhom, kemm fil-quddies li naghmlu hawn Malta, kif ukoll f'dawk li jsiru għall-istess għan mill-Missjunarji li intom qeghdin tghinu.

----- aqta` hawn -----



Qiegħed nibgħat il-hlas ta' € _____ permezz ta' cheque/ money

order pagabbli lill-MISSION FUND għal ruħ/erwieh:

ISEM: _____ KUNJOM: _____

ISEM/NUMRU TAD-DAR: _____

TRIQ: _____

RAĦĦAL: _____ KODIĊI POSTALI: _____ TEL: _____



MISSION FUND
Eureka Court, Blk A / Flt 6
Triq il-Kbira
MOSTA MST 1018
TEL/FAX: 2141 3664

Għeżież Ko-operaturi

GRAND LOTTERY 2011

Il-Mission Fund qiegħed għal darb'ohra jorganizza Lotterija Kbira b'risq il-missjoni, li għandha bhala

- **I-ewwel premju:** *NB Asus Dual Core 15.6" Laptop 2 GB Windows 7*
- **it-tieni premju:** *Samsung Camcorder SMX-F40 with 4GB Flash memory*
- **it-tielet premju:** *Framed Ganutel Flower Arrangement*
- **ir-raba' premju:** *Weekend Break for 2 persons on B & B basis at San Antonio Hotel & Spa*
- **l-hames premju:** *Silver plated Crucifix 58cm*
- **is-sitt premju:** *Sunday Lunch for 2 persons at the Costa Restaurant at San Antonio Hotel & Spa*

Din il-lotterija ser titla' **l-Hadd 21 ta' Awwissu 2011** f' Eureka Court, Blk A / Flt 6, Triq il-Kbira, MOSTA fl-10.00. Il-pubbliku generali huwa mistieden jattendi għat-tluġ ta' din il-lotterija.

Ġewwa dan l-envelope għandek issib pakkett biljetti li fih 25 biljett. Kull biljett jinbiegħ 25 ċenteżmi biss u bhala turija ta' apprezzament tagħna ta' dak kollu li tagħmlu magħna, ahna qeġhdin nġhatukom B'XEJN HAMES BILJETTI MA' KULL PAKKETT LI INTOM TBIEGĦU. Għalhekk ahna nkunu qed nistennew biss min għandkom €5.00 GHAL KULL PAKKETT.

IMPORTANTI LI:-

1. Taraw li d-dettalji ta' dawk li jixtru l-biljetti jinkitbu ċar. Biljetti li jithallew vojta u ma jimtlewx ma jiġux ikkonsidrati biex jipparteċipaw f'din il-lotterija.
2. Jekk tkunu tridu iżjed biljetti ċemplulna jew iktbulna.
3. Tibgħatu l-mamma tal-biljetti u l-flus sa mhux aktar tard mil-19 ta' Awwissu, 2011.
4. Meta tibgħatu l-hlas tagħkom dan għamluh biss permezz ta' *cheque* jew *money order* (li tinhareġ mill-Posta) pagabbli lill-**MISSION FUND**.
5. Jekk għal xi raġuni jew ohra ma tixtiequx tbiegħu dawn il-biljetti ma jkun gara xejn. Ibgħatuhomna lura.
6. Il-biljetti rebbieħa jridu jiġu pprezentati lill-organizzaturi biex jingħataw ir-rigali.

F'kaz ta' xi diffikulta' ċemplulna (mid-9.00 ta' filgħodu sas-1.00 ta' wara nofs in-nhar mit-Tnejn sal-Ġimgħa) jew iktbulna.

Dejjem tagħkom fi Kristu,

Charles Decelis
SEGRETARJU

PS Din il-lotterija għandha l-permess tad-Direttur tal-Lottu Pubbliku numru 5/11